

QORTI TAL-MAGISTRATI (MALTA)

MAGISTRAT

DR. DENNIS MONTEBELLO B.A. LL.D.

SEDUTA TA' NHAR IL-GIMGHA 17 TA' MEJJU 2002

Avviz Nru 211/01DM

**Anthony u Lilian konjugi
Caruana**

Vs

**Aaron Zammit u
b'digriet tas-27 ta' Lulju
2001 ntabet il-kjamata
in kawza ta' Joseph
Miceli**

Il-Qorti

Rat l-avviz permezz ta' liema l-atturi talbu il-kundanna tal-konvenut sabiex ihallas lill-istanti L362.09c danni minnhom imgarba in segwitu ghal incident stradali li sehh il-Marsa fid-9.08.99 bejn van Transit nru FAW 382 misjuq mill-attur u L/Rover nru DAF 274 misjuq mill-konvenut. Previa dikjarazzjoni li l-konvenut kien responsabbli ghal incident u danni minhabba imprudenza, imperizja, negligenza, u n'osservanza tar-regolamenti.

Bl-ispejjes, komprizi dawk tal-ittra ufficjali tad-data tal-avviz ia termini tal-Kap 104 u bl-imghax minn notifika ta' l-avviz kontra l-konvenut li gie ngunt ghas-subizzjoni.

Rat in-nota tal-eccezzjonijiet tal-konvenut Aaron Zammit fejn eccepixxa illi:

- 1 It-talbiet attrici huma infondati sia fil-fatt u sia fid-dritt u ghandhom jigu michuda bl-ispejjez stante li ghall-incident 'de quo' kien unikament responsabbli l-istess attur stante imperizja, negligenza, traskuragni, imprudenza u nuqqas t'osservanza tar-regolament tat-traffiku;
- 2 Salv eccezzjonijiet ulterjuri.

Rat in-nota tal-eccezzjonijiet tal-kjamat fil-kawza Joseph Miceli fejn eccepixxa illi:

- 1 It-talbiet attrici kif diretti kontra tieghu huma nfondati fil-fatt u fid-dritt u ghandhom jigu michuda bl-ispejjez stante li l-incident awtomobilistiku mertu tal-kawza sehh unikament tort tal-attur Anthony Caruana u/jew tal-konvenut Aaron Zammit, jew min minnhom,
- 2 Salv eccezzjonijiet ulterjuri

Rat il-verbal tas-27 ta' Lulju 2002 fejn saret riferenza ghall-provi kollha prodotti fil-kawza konnessa Avviz Nru 229/01 DM "Micallef Insurance Agency Limited vs Joseph Miceli et" deciza illum stess.

Rat il-verbal tal-5 ta' Dicembru 2001 fejn id-difensuri tal-kontendenti u l-istess kontendenti ddikjaraw illi m'hemm ebda kontestazzjoni dwar il-quantum tad-danni u l-kontestazzjoni tirrigwarda biss r-responsabbilita.

Semghet ix-xhieda bil-gurament:

Semghet it-trattazzjoni tad-difensuri tal-kontendenti;

Rat id-dokumenti eseбити;

Rat l-atti kollha tal-process; u

Ikkunsidrat:-

Il-kollizzjoni in kwistjoni grat meta il-kjamat fil-kawza Joseph Miceli, li kien qieghed isuq il-vettura bin-numru GAT 308, hareg minn Timber Wharf, il-Marsa ghal go Triq Dicembru Tlettax u kien segwit mill-attur Anthony Caruana qieghed isuq il-van Transit tieghu bin-numru FAW 382.

Kif appena dawn iz-zewg sewwieqa hargu go Triq Dicembru Tlettax, il-kjamat fil-kawza, Joseph Miceli, xeghel l-indikator u bidel il-karreggjata biex mar fuq il-karreggjata tal-lemin waqt li l-attur, Anthony Caruana, baghqa miexi fuq il-karreggjata tax-xellug.

Irrizulta illi fuq il-karreggjata tal-lemin li fiha dahal Joseph Miceli kien gej il-konvenut Aaron Zammit qiegħed isuq il-vettura Land Rover DAF 274. Dan sab quddiemu l-ostakolu magħmul minn Joseph Miceli, ma irnexxielux jevitah u habat mal-vettura ta' Anthony Caruana li in segwitu habtet mal-vettura ta' Joseph Miceli.

Il-punti saljenti li din il-Qorti trid tirrileva huma fl-ewwel lok, l-importanza li jigi stabbilit illi Dicembru Tlettax, il-Marsa, hija arterja principali tat-traffiku f' Malta u illi Timber Wharf, minn fejn kienu provenjenti l-attur Anthony Caruana u l-kjamat fil-kawza Joseph Miceli, hija triq laterali li tisbokka go din it-triq principali. Għalhekk, fit-tieni lok jigi rilevat illi kull min jiddecidi li jisbokka minn go Timber Wharf għal Triq Dicembru Tlettax, irid juza grad għoli ta' attenzjoni u prekawzjoni qabel ma jibda jgħamel il-manuvra intiza.

Għalhekk irid jigi determinat ukoll jekk il-main road user, il-konvenut Aaron Zammit, illi effettivament sab quddiemu t-triq imblokkata b'vettura fuq il-karreggjata tal-lemin u l-vettura fuq il-karreggjata tax-xellug, kienx sab ruhu f'din il-posizzjoni minhabba dizattenzjoni tiegħu u/jew velocita' eccessiva jew inkella kienx sab ruhu imblokkat minhabba manuvra bla kont taz-zewg sewwieqa l-oħra jew ta' wiehed minnhom.

Mill-provi prodotti ma jirrizulta ebda indizju dwar xi sewqan eccessiv tal-konvenut Aaron Zammit illi kien qiegħed juza t-triq principali u li kellhu d-dritta.

Għalhekk biex jigi determinat jekk il-konvenut għandhux xi responsabbilta irid jigi stabbilit kemm qabel il-kollizzjoni l-kjamat fil-

kawza Joseph Miceli, kien lahaq invada l-karreggjata tal-lemin li fiha kien gej Aaron Zammit.

Mill-provi prodotti senjatament id-deposizzjoni tal-istess sewwieqa, kompriz Joseph Miceli stess, jirrizulta illi l-habta bejn Aaron Zammit u Anthony Caruana u konsegwentment ma Joseph Miceli wkoll, grat ffit mumentu wara illi Anthony Caruana u Joseph Miceli hargu minn Timber Wharf. Dan ghalhekk jeskludi l-possibilita' illi kemm Anthony Caruana u kemm Joseph Miceli jistghu jitqiesu li kienu digia' "main road users". Jirrizulta konsegwentment li dahlu fil-'main road' waqt li din kienet qed tintuza minn Aaron Zammit illi habat magghom.

Infatti jirrizulta illi Joseph Miceli stess jammetti illi kif hareg mit-triq laterali baghqa hiereg immedjatament ghal karreggjata tal-lemin, ghaliex l-access ghal Hamrun, fejn ried imur, kien vicin hafna ta' fejn tisbokka Timber Wharf; jirrizulta ukoll li l-attur Anthony Caruana issostni illi sema' il-brake mill-vettura ta' Aaron Zammit kif appena l-vettura ta' Joseph Miceli telqet il-karreggjata tax-xellug biex qabdet il-karreggjata tal-lemin.

Dan kollu ghalhekk jindika illi l-konvenut Aaron Zammit kien gie infixkel fis-sewqan tieghu bhala 'main road user' mill-kjamat fil-kawza Joseph Miceli, u ghalhekk il-kawza tal-kollizzjoni tieghu mal-attur kienet il-manuvra ta' Joseph Miceli.

Min-naha l-ohra r-responsabbilta' ta' Joseph Miceli hi evidenti anke mid-deposizzjoni tieghu stess. Infatti jirrizulta illi qabel ma telaq Timber Wharf biex dahal got-Triq Dicembru Tlettax, hu lanqas ma hass il-htiega illi jieqaf ghal kollox u jesplora sew it-triq, izda naqqas

biss il-velocita' u ghalkemm jallega illi hares lejn il-lemin tieghu u ma ra il-hadd, xeghel l-indikator u baqa' hiereg.

Billi Triq Dicembru Tlettax hija triq wiesa' u qieghda wkoll ghat-tul qabel il-punt tal-kollizzjoni w il-vizwali ghal minn hiereg minn Timber Wharf hija vizwali tajba hafna, Joseph Miceli bilfors kellu jara lill-konvenut Aaron Zammit li kien qieghed juza t-triq principali ghaliex fil-fatt Aaron Zammit hemm kien. Infatti kif appena dahal Dicembru Tlettax u qabad il-karreggjata tal-lemin saret il-kollizzjoni.

Ghandhu jinghad ukoll illi anke l-attur stess wera' nuqqas fil-grad ta' attenzjoni rikjesta minnhu qabel ma zbokka got-Triq Dicembru Tlettax. Infatti l-istess Anthony Caruana jistqarr illi ma waqafx qabel ma dahal fit-triq principali, ma ndunax bil-prezenza tal-konvenut Aaron Zammit u jghati bizzejjed indizji biex wiehed jista' jikkonkludi illi l-kollizzjoni grat immedjatament wara illi huwa kien dahal got-Triq Dicembru Tlettax tant illi meta l-attur habat ma Joseph Miceli l-istess Joseph Miceli kien ghadu ma telaqx ghal kollox il-karreggjata tax-xellug u ghadu kif qabad il-karreggjata tal-lemin.

Izda l-attur Anthony Caruana ma jistghax jigi tenut responsabbli ghal kollizzjoni li grat bejn il-vetturi peress illi l-kawza esklussiva kienet il-manuvra ta' Joseph Miceli li, kemm meta dahal fi Dicembru Tlettax u kemm meta bidel il-karreggjata, ma zammx 'a proper look out' u ostakola t-traffiku li kien qieghed juza t-triq dak il-hin, b'rizultat saret il-habta bejn it-tlett vetturi.

Ghaldaqstant il-Qorti issib illi kien il-kjamat fil-kawza, Joseph Miceli, li kien esklussivament responsabbli ghall-kollizzjonijiet in kwistjoni u

ghaldaqstant qieghdha tilqa l-eccezzjonijiet sollevati mill-konvenut, Aaron Zammit, u tiddikjara illi dan ma ghandhu l-ebda responsabbilta' ghall-kollizjoni in kwistjoni u billi ma saret ebda kontestazzjoni dwar il-quantum tad-danni l-Qorti qieghda tilqa it-talba attrici fil-konfront biss tal-kjamat fil-kawza, Joseph Miceli u tikkundannah ihallas lill-attur is-somma mitluba ta' Lm362.09 (tlett mija u tnejn u sittin Lira Maltin u disa' centezmi) ghar-ragunijiet indikati fl-avviz bl-imghaxijiet legali b'effett mill-20 ta' Lulju 2001.

Bl-ispejjez kontra l-kjamat in kawza Joseph Miceli.

Magt Dr D Montebello B A LLD

A. Farrugia

Dep.Reg. Civil 35